

அலகு

4

சமூகவியல்



வையத்துள் வாழ்வாங்கு வாழ்பவன் வான்உறையும்
தெய்வத்துள் வைக்கப் படும்.

இவ்வுலகத்தில் இல்லைத்தில் வாழ வேண்டிய முறைப்படி வாழ்பவர் வானுலகில் உள்ள தேவர்களுள் ஒருவராக வைத்து மதிக்கப்படுவார்

கற்றல் நோக்கங்கள்

இப்பாடத்தைக் கற்றபின் மாணவர்கள் அறிந்து கொள்ளும் திறன்கள்

- சமூகவியலின் வரையறை
- சமூகவியலின் முக்கியத்துவம் மற்றும் கோட்பாடுகளை பட்டியலிடுதல்
- குடும்பம் மற்றும் திருமணம் பற்றி விளக்குதல்
- சுகாதார மேலாண்மைக்கு சமூகவியலின் பங்கு குறித்து விவாதித்தல்



முன்னுரை

சமூகவியல் என்பது சமூகம் மற்றும் சமூகத் தொடர்புகள் சார்ந்த முறையான கற்றலாகும். லத்தின் மொழியில் சோசியஸ் (Socius) மற்றும் கிரேக்க சொல் லோகஸ் (logos) இணைந்து சமூகவியல் (Sociology) என்ற சொல் உருவாக்கப்பட்டது. ஆகஸ்டே காமட்டே (Auguste comete) என்ற பிரெஞ்சு தத்துவவியலாளர் சமூகவியலின் தந்தை என்று அழைக்கப்படுகிறார்.

4.1 வரையறை


சமூகவியல் என்பது சமூகம் சார்ந்த அறிவியல் நிகழ்வு, இயற்கை மற்றும் மாறாத சட்டங்களுக்கு உட்பட்டு கண்டுபிடிப்புகளுக்கு உள்ளான அமைப்பு.

ஆகஸ்டே காமட்டே

சமூகவியல் என்பது மனிதன் மற்றும் மனித சூழல் இடையே ஒருவருக்கொருவர் உள்ள உறவு குறித்த ஆய்வு ஆகும்.



ஹென்றி ஃபேர்சைல்ட்



4.2 சமூகவியலின் நோக்கங்கள்

சமூகவியலின் கோட்பாடுகள்

ஹர்ஸ்ட்மேனின் சமூகவியல் கோட்பாடுகள்

- சமூக கட்டமைப்பில் பொருட்கள் அனைத்தும் உண்மை.
- சமூகம் என்பது தனித்தனியான துண்டுகளின் ஒருங்கிணைப்பு மட்டும் அல்ல. அதாவது தனிமனிதன், சமூகம் தோன்றுவதற்கு முன்னானவன்அல்ல
- உலகம் குறித்த நமது கருத்துகள் உலகத்தை மாற்றுகிறது.
- உலகத்தை விளக்க பயன்படுத்தும் மொழி உலகை மாற்றுகிறது.
- சமூகத்தை தனி மனிதனை மட்டுமே வைத்து புரிந்து கொள்ள இயலாது. தனி மனிதனுடன் சேர்ந்த தொடர்புகள் மற்றும் சூழல் தொடர்கள் மிக முக்கியமானவை.
- பொருளாதாரம் என்பது அரசியல் அல்லது சமூக உலகத்திலிருந்து தனித்து இருப்பது அல்ல.

சமூகவியலின் இயற்கை

- இது ஒரு சமூகம் சார்ந்த அறிவியல் , சமூக ஏற்பாடு மற்றும் சமூகம் சார்ந்த கற்றல் நடைபெறுகிறது.
- சமூகத்தின் அனைத்து உறவுகள் சார்ந்த பொது அறிவியல்
- இது ஒரு பகுப்பாய்வு அறிவியல்
- சமூகவியலாளர்களின் கருத்துப்படி மனிதன் ஒரு சமூக விலங்கு
- விரிவான நோக்கமுடையது.
- இது மனிதனின் நனவு நிலை மற்றும் நனவிலி மனத்தின் செயல்பாடுகள் குறித்த ஆய்வு.

4.3 செவிலியத்தில் சமூகவியலின் முக்கியத்துவம்

பொது இலக்கான நோய் தடுப்பு மற்றும் சுகாதார மறுசீரமைப்பில் சுகாதார அறிவியல், மருத்துவம் மற்றும் செவிலியத்தின் சமூகவியல் மிக முக்கிய பங்கு ஆற்றுகிறது.

செவிலியர் சமூகவியல் கற்பதால் ஏற்படும் நன்மை

- நோயாளிகளை அதிகம் தாக்கும் சமூக அழுத்தம் மற்றும் சமூக உந்துதல்களை புரிந்து கொள்ள சமூகவியல் உதவுகிறது.
- செவிலியர்கள் பணியிடத்தில் தங்களுடன் சக பணியாளர்களின் நடத்தை, கருத்து வேறுபாடுகள், மற்றவர்களுடனான நல்லுறவுகள், பணிபடிநிலைகள், குழுக்கள், பற்றி புரிந்துக் கொள்ள சமூகவியல் உதவுகிறது.
- நோயாளிகளின் சமூக கலாச்சார வாழ்வை புரிந்து கொள்ள சமூகவியல் உதவுகிறது.
- குடும்ப கட்டமைப்பு பற்றியும், வாழும் குழுக்கள் மற்றும் சமூகம் பற்றியும் அறிய சமூக அறிய உதவுகிறது
- செவிலியர்கள் சுகாதார பணியில் சமூக உறவு பற்றியும் அதன் சிக்கல்கள் பற்றியும் சுகாதாரபராமரிப்பு பற்றியும் அதன் தாக்கம் பற்றியும் புரிந்து கொள்ள சமூகவியல் உதவுகிறது.
- சமூக பிரச்சனைகளை புரிந்து கொள்ளவும் அதை நீக்கவும் செவிலியர்களுக்கு சமூகவியல் பயன்படுகிறது.

4.4. குடும்பம்

குடும்பம் சமூக அமைப்பின் அடிப்படை பிரிவு ஆகும். குடும்பம் இல்லாமல் மனித சமுதாயம் செயல்படுவது கடினம். குடும்பம் உலகளாவிய சமூக அமைப்பாகவும் மனித சமுதாயத்தின் ஒரு தவிர்க்க முடியாத பகுதியாகவும் அமைந்துள்ளது.

வரையறை

குடும்பம் என்பது "திருமண உறவு, இரத்தம் உறவு ஆகியவற்றுடன் ஒன்றிணைந்த நபர்களின் குழுவாகும். அக்குடும்பம் ஒரு பொதுவான கலாச்சாரத்தை உருவாக்கும் கணவர் மற்றும் மனைவி, தாய் மற்றும் தந்தை,



சகோதரன் மற்றும் சகோதரி." – புர்கெஸ் மற்றும் லாக்

"கணவன் மனைவி குழந்தைகள் உடனோ குழந்தைகள் இல்லாமலோ அல்லது ஓர் ஆணோ பெண்ணோ தனியாக குழந்தைகள் உடன் இருப்பதே குடும்பம்." – நிற்காப்

■ குடும்பத்தின் பண்புகள்

பொதுமை: குடும்பமானது தாய், தந்தை மற்றும் அவர்களின் சந்ததி ஆகியவற்றை உள்ளடக்கிய ஒரு குழு என மெனோஸ்கி குடும்பம் பற்றி குறிப்பிடுகிறார்.

உணர்ச்சி: குடும்பமானது அன்பு, பாசம், அனுதாபம், ஒத்துழைப்பு மற்றும் நட்பு உணர்வால் உருவாக்கப்பட்டது.

வரையறுக்கப்பட்ட அளவு: சிறிய குடும்பம் சமூதாயத்தின் ஒரு சிறிய அலகு.

பண்பு உருவாக்கம்: ஒரு மனிதனின் ஆளுமைத் திறனையும் குடும்ப உறுப்பினர்களின் பண்புகளையும் சீரமைக்கிறது.

பொறுப்பு: குடும்ப உறுப்பினர்களுக்கு சில பொறுப்புகளும், கடமைகளும் உள்ளன.

சமூக ஒழுங்குமுறை: சமூகம் குடும்ப அமைப்பை உடையாமல் பாதுகாக்க உரிய முன்னெரிச்சரிக்கை எடுக்கிறது.

■ குடும்பத்தின் வகைகள்

பிறப்பின் அடிப்படை

குடும்பத்தின் அறிமுகம்: ஒரு மனிதன் எந்த குடும்பத்தில் பிறக்கின்றானோ அதுவே அவனின் அறிமுக குடும்பமாகிறது.

குடும்பத்தின் சந்ததி: ஒரு மனிதன் திருமணத்திற்கு பிறகு ஏற்கும் குடும்பமே அவனின் சந்ததியை தொடங்கும் குடும்பமாகிறது.

திருமணத்தின் அடிப்படை

ஒருதார குடும்பம் (Monogamous Family): இந்த வகை குடும்பம் ஒரு கணவன், மனைவி மற்றும் குழந்தைகள் ஆகியோரை உள்ளடக்கியது.


பலதார குடும்பம் (Polygynous Family): இந்த வகை குடும்பம் ஒரு கணவன், அவருக்கு ஒன்றுக்கு மேற்பட்ட மனைவிகள், அனைத்து மனைவிகளுக்கும் பிறந்த குழந்தைகள் அல்லது தத்தெடுக்கப்பட்டவர்கள் ஆகியோரை உள்ளடக்கியது.

பல கணவர் குடும்பம் (Polyandrous Family): இவ்வகை குடும்பம் ஒரு மனைவி, ஒன்றுக்கு மேற்பட்ட கணவர் மற்றும் இருவரது குழந்தைகளையும் உள்ளடக்கியது.

குடியிருப்பு அடிப்படை

1. மனைவியின் இன மரபுக் குழுவோடு தம்பதியர் மனைவியின் வீட்டில் தங்குவதை வாழ்தல் (Family of Matrilocal Residence)
2. கணவனின் இன மரபுக் குழுவோடு வாழ்தல் (தம்பதியர் கணவன் வீட்டில் தங்குவதை) (Family of Patrilocal Residence)
3. வசிப்பிடத்தை மாற்றும் குடும்பம் (Family of Changing Residence)

குறிப்பிட்ட காலத்திற்கு கணவன் வீட்டிலும், பின்னர் குறிப்பிட்ட காலம் மனைவியின் வீட்டிலும் வசிப்பது. பின் கணவன் பெற்றோருடனே வசிப்பது அல்லது தனியாக வசிப்பது. இவ்வாறு வசிப்பிடத்தை மாற்றுவவராக குடும்பமே வகைகிறோம்.



பரம்பரை அல்லது வம்சாவளியை அடிப்படையாக கொண்டு குடும்பம் இரண்டாகப் பிரிக்கப்படுகிறது.

1. தாய்வழி குடும்பம் (Matrilinal Family): இவ்வகை குடும்பத்தில் பரம்பரை அல்லது வம்சாவளி தாயின் வழியை அடிப்படையாக கொண்டதாக இருக்கும்.
2. தந்தைவழி குடும்பம் (Patrilinal Family): இது தந்தையின் பரம்பரை அல்லது வம்சாவளியை அடிப்படையாக கொண்டதாகும். இவ்வகை குடும்பத்தின் பரம்பரை அல்லது வம்சாவளி என்பது தந்தையின் வழியில் வருவோரை கொண்டது.

அதிகாரத்தின் அடிப்படையில் குடும்பம் 2 வகையாக பிரிக்கப்படுகிறது.

1. தாய் வழி குடும்பம் (Matriarchal Family): இவ்வகை குடும்பத்தில் பெண் குடும்ப தலைவராகவும் மற்றும் குடும்பத்தில் அதிகாரம் கொண்டவராகவும் இருப்பார்.
2. தந்தைவழி குடும்பம் (Patriarchal Family): இவ்வகையில் ஆண் குடும்ப தலைவராகவும் மற்றும் குடும்பத்தில் அதிகாரம் கொண்டவராகவும் இருப்பார்.

உறவின் தன்மை அடிப்படையில் குடும்பம் இரு வகையாக பிரிக்கப்படுகிறது.

1. காஞ்சகல் குடும்பம் (Conjugal Family): கணவன், மனைவி மற்றும் திருமணமாகத் குழந்தைகளை உள்ளடக்கிய குடும்பம். இது ஒரு சிறிய குடும்பம்.
2. இரத்த தொடர்பு (சம்பந்தம்) உள்ளவர்கள் சேர்ந்து அமைக்கும் குடும்பம் (Consanguine Family) எ.கா. பெற்றோர், குழந்தைகள் மற்றும் அவர்களது. உறவினர்கள் அடங்கிய குடும்பம்.


அளவு (அ) கட்டமைப்பின் அடிப்படை

1. தனிக்குடும்பம் (Nuclear Family): கணவன், மனைவி மற்றும் குழந்தைகள் மட்டுமே உள்ளடக்கிய குடும்பம் சிறு குடும்பம் ஆகும்.
2. கூட்டுக் குடும்பம் (Joint Family): கூட்டுக் குடும்பம் என்பது மூன்று தலைமுறைகளை கொண்டது. ஒரே கூரையின் கீழ் ஒன்றாக வாழ்ந்து, ஒரே சமையலையும் மற்றும் பொருளாதார செலவினங்களையும் பகிர்ந்து கொள்வார்கள் இது மூன்று சிறு குடும்பங்கள் சேர்ந்து அமைக்கப்பட்ட கூட்டுக் குடும்பம்.

4.5 குடும்பத்தின் செயல்பாடுகள்



குடும்ப வாழ்க்கை சூழற்சி



4.6 குடும்பத்தின் தேவை

ஆப்ரஹாம் மாஸ்லோவின் கூற்றுப்படி, குடும்பத்தின் தேவைகள் பின்வருமாறு பிரிக்கப்பட்டுள்ளது.

அடிப்படை தேவைகள்: உணவு, உடை, உறைவிடம் மற்றும் குடி தண்ணீர் ஆகியவை அடிப்படை தேவைகளாக உள்ளன. இவைகள் இல்லாமல் மனிதன் உயிர்வாழ முடியாது. இத்தேவைகள் மனிதர்கள் உயிர்வாழ கட்டாயமாக இருப்பதால் இவைகளை அடிப்படை தேவைகள் என்று அழைக்கிறோம்.



உடலியக்கவியல் **தேவைகள்:**
உடலியக்கவியல் தேவைகள் உடல் உறுப்பின் செயல்பாடுகளுடன் தொடர்புடையது.

பாதுகாப்பு தேவைகள்: ஒருவரின் அடிப்படை தேவைகள் கிடைத்தபின் பாதுகாப்பு தேவைகள் முக்கியத்துவம் பெறுகிறது. உடை மற்றும் பாதுகாப்பான இடம் பாதுகாப்பு தேவைகளாக அமைகிறது.

கூடுதல் தேவைகள்: இரண்டாம் நிலை மனித தேவைகள், தொழில் வளர்ச்சியுடனும் இழந்த வாழ்க்கைத் தரத்துடனும் தொடர்புடையது. மனிதன் வாழ்வதற்கு கவனிப்பு, பாசம், மரியாதை, சுதந்திரம் மற்றும் தன் நிறைவு ஆகியன கூடுதல் தேவைகளாகும்.

4.7. திருமணம்

முன்னுரை

திருமணம் என்பது மனித நாகரிகத்தின் தொடக்கத்தில் இருந்தே நிலவுகின்ற மிக பழமையான, முக்கியமான, உலகளாவிய மற்றும் தவிர்க்க முடியாத சமூக கூறாகும்.



திருமணத்தின் வரையறை

1. என்சைக்ளோபீடியா பிரிடானிகா வின் கூற்றுப்படி திருமணம் என்பது குடும்பத்தை அமைக்க ஒரு ஆண் மற்றும் பெண் இடையே ஏற்படும் உடல் சட்டம் ரீதியான மற்றும் ஒழுக்க ரீதியான இணைவு.
2. மலிநோஸ்கியின் கூற்றுப்படி, திருமணம் என்பது குழந்தைகளை உற்பத்தி செய்யவும் அதனை பராமரிக்கவும் உருவக்கப்பட்ட ஒப்பந்தம்.

திருமணத்தின் பண்புகள்

1. திருமணம் என்பது ஒரு நிலையான பந்தம் ஆகும். இது எல்லா வகையான சமூகத்திலும் மற்றும் அனைத்து வளர்ச்சி நிலைகளிலும் காணப்படுகிறது.
2. திருமணம் என்பது கணவன் மனைவிக்கிடையிலான ஒரு நிலையான பந்தம். திருமணம் சமூக, உளவியல், உயிரியல் மற்றும் மத நோக்கங்களை நிறைவேற்றும் வண்ணம் வடிவமைக்கப்பட்டுள்ளது.

3. திருமணம் என்பது இரண்டு எதிரெதிர் பாலினத்திற்கும் இடையே நிலவும் குறிப்பிட்ட உறவு, பரஸ்பர உரிமைகள் மற்றும் கடமைகளை அடிப்படையாக கொண்டதாகும். திருமணம் ஒரு நீடித்த உறவாகும்.
4. திருமணத்திற்கு சமூக அங்கீகாரம் தேவை. சமூக அங்கீகாரம் இல்லாமல் திருமணம் செல்லுபடியாகாது.
5. திருமணம் குடும்பத்தை உருவாக்குகிறது. குழந்தைப் பேற்றிற்கும் அவர்களை பராமரிக்கவும் வசதி வழங்குவதில் குடும்பம் முக்கிய பங்காற்றுகிறது.
6. திருமணமானது கணவன், மனைவி இடையே பரஸ்பர கடமையை உருவாக்குகிறது. சட்டம் மற்றும் கலாச்சாரம் வாயிலாக தங்கள் கடமைகளை நிறைவேற்றுகின்றன.
7. திருமணம் எப்பொழுதுமே சில சமூக மற்றும் மத விழுக்காடுடன் தொடர்புடையதாகும். நீதிமன்றத்தில் நடத்தப்படுகின்ற நவீன திருமணத்தில்கூட சில மத அல்லது பழக்க வழக்கங்கள் கடைப்பிடிக்கப்படுகிறது. திருமணம் பாலியல் உறவை ஒழுங்குப்படுத்துகிறது.
8. திருமணத்திற்கான அடையாளங்கள் மோதிரம், குங்குமம், சிறப்பு துணி மற்றும் பல அடையாளம்.

உங்களுக்குத் தெரியுமா?

குழந்தை திருமணம் தடுப்பு சட்டத்தின் படி பெண்ணின் திருமண வயது 18 மற்றும் ஆணின் திருமண வயது 21ஆக உள்ளது

திருமணத்தின் செயல்பாடுகள்

1. பாலியல் வாழ்க்கையை ஒழுங்குப்படுத்துதல் மற்றும் குழந்தைப்பேற்றை அடைதல்
2. திருமணம் குடும்பத்தை உருவாக்குகிறது.
3. திருமணம் பொருளாதார ஒத்துழைப்பை ஏற்படுத்துகிறது.
4. தம்பதியர் இடையே உணர்வு மற்றும் அறிவு சார்ந்த இணைப்பிற்கு திருமணம் உறுதுணையாக செயல்படுகிறது.
5. திருமணத்தின் முக்கிய நோக்கம் ஒற்றுமையை உருவாக்குவதே.



■ திருமணத்தின் சமூக நன்மைகள்

திருமணம் மற்றும் ஆரோக்கியம்

- திருமணமானவர்கள் திருமணம் ஆகாதவர்களைவிட ஆரோக்கியமான, மகிழ்ச்சியான, இனிமையான வாழ்வை அனுபவிக்கின்றனர்.
- திருமணம் ஆண்களுக்கு அதிக உடல்நல நன்மைகள் பெறுவதற்கு உதவுகிறது. ஆனால் திருமண முறிவு ஏற்படின் உடல்நீதியாக பலபிரச்சினையை எதிர்கொள்வர்.
- திருமணமான பெண்கள் அனைத்து செயல்பாடுகளில் உணர்ச்சி பூர்வமான ஆதரவையும் குடும்பத்தினரிடமிருந்து பெறுகிறார்கள். தனியாக இருக்கும் பெண்கள் விட குடும்பத்துடன் இருக்கும் பெண்களுக்கு ஏற்படும் மனதளர்ச்சி விகிதம் குறைவு.

திருமணம் மற்றும் செல்வம்

- திருமணமான தம்பதிகள் திருமணமாகாதவர்களை விடவும் அதிக செல்வத்தை பெற்று இருக்கின்றனர்.
- திருமணமான ஆண்கள் திருமணமாகாத ஆண்களை விட இவ்விருவருடைய கல்வித்தகுதியும், பணி அனுபவம் சமமாக இருந்த போதிலும் அதிக பணம் சம்பாதிக்கின்றனர்.
- திருமணமான பெண்கள், திருமணம் செய்து கொள்ளாத பெண்களை விட பொருளாதார ரீதியாக சிறப்பானவர்களாக இருக்கிறார்கள்.

திருமணம் மற்றும் குழந்தைகள்

- ஏழ்மை மற்றும் சமூக பாதுகாப்பு குறைபாடு ஏற்படாது.
- பள்ளி கல்வி, கல்லூரி கல்வி முடித்து ஒழுக்கம் மற்றும் பண்புகள் மேம்படும். நடத்தை குறைபாடுடையோர் மிக்க குறைவு.
- உணர்வு சிக்கல்கள், மனஅழுத்தம், தற்கொலை எண்ணம் ஏற்படுவதை தடுக்கும்.
- குடும்பம் மற்றும் திருமணம் மீது நேர்மறை எண்ணங்கள் உருவாக்கும்.

திருமணம் மற்றும் குற்றங்கள் / குடும்ப வன்முறை

- திருமணமான பெண்களுக்கு குடும்ப வன்முறை ஏற்படும் வாய்ப்பு குறைவு.
- பிரிந்த தாய், தந்தை வளர்க்கும் பிள்ளைகள் குற்றங்களில் ஈடுபடுவது அதிகம்.

- திருமணமானப் பெண் குடும்ப வன்முறைகளினால் அதிகம் பாதிக்கப்படுவதில்லை. திருமணமான பெண் வன்முறைகளில் ஈடுபடுவது குறைவு.

திருமணம் மற்றும் சமூகம்

- திருமண பந்தம் நல்ல பெற்றோராக செயல்பட சமுதாயம் பொருளாதார உணர்வுசார் கூறுகளை சார்ந்திருக்க வேண்டும்.
- திருமணம் ஒரு சமூக முதலீடு. திருமணத்தின் வாயிலாக உருவக்கப்பட்ட பந்தம் குடும்பத்திற்கு மட்டும் நன்மையை ஏற்படுத்துவதாகும்.
- இது சமூகத்தை வளர்ச்சி அடைய செய்கிறது. அதன் உறுப்பினர்களை பயன் அடைய செய்கிறது. மாறாக சமுதாயத்திற்கே நன்மை ஏற்படுகிறது.

செவிலியத்தில்

சமூகவியலின்

பயன்பாடுகள்

- சமூகவியல் மருத்துவ கல்வி பாடத்திட்டத்திற்கு சமீபத்தில் சேர்க்கப்பட்ட ஒரு பாடப்பிரிவு ஆகும். அனைத்து மருத்துவப்பிரிவினரும் சமூகவியல் பற்றி கற்பது மிகவும் அவசியமாகிறது..
- காரணம் சமூக நிலைமைகள் சில நேரங்களில் உடல் நலப்பிரச்சனைகளுக்கு காரணமாகிறது.
- சமூகவியல் நோய் மற்றும் சமூக நிலைக்கும் உள்ள தொடர்பை புரிந்து கொள்ள உதவுகிறது.

சமூக சூழலின் முக்கியத்துவம்

- உடல் ஊனமுற்ற ஒரு நோயாளி, அவருடைய சமூகசூழல் சார்ந்து புரிந்து கொள்ளப்பட வேண்டும்.
- உளவியல், சமூக மற்றும் தொழில் சார்ந்த ஊனமுற்றோர் பெரும்பாலும் மக்களின் தவறான மனப்பான்மையுடன் தொடர்புபடுத்தப்படுகின்றனர்.
- நோயாளியின் உடல்நிலையை மேம்படுத்த சமூக சூழலை செவிலியர் புரிந்து கொள்ள அவசியமாகிறது.

பாடசுருக்கம்

சமூகவியல் செவிலியமும், உளவியலும் மிகவும் முக்கியமான பாடப்பிரிவுகளாகும். சமூகவியல் பாலின, சமூக வகுப்புகள், சமூக படிநிலைகளை, குடும்பம் மற்றும் பொருளாதார கொள்கைகள் அவைகளின் தாக்கங்கள் எப்படி சுகாதார சேவை மற்றும் செவிலியத்தை தாக்கம் ஏற்படுத்துகிறது என்பதை ஆய்கிறது

கலைச்சொற்கள்

A-Z

சமூகவியல் (Sociology)	மனித சமுதாயங்களின் ஆய்வு மற்றும் வகைப்பாடு
பொதுமை (Universality)	உலகளாவிய இருப்பது
இனப்பெருக்கம் (Procreation)	கருத்தரித்தல் மற்றும் சந்ததிகளின் பாலியல் செயல்பாடு
பொருள்முதற் கோட்பாடு	நன்னெறி (அ) ஆன்மீக காரியத்தில் செல்வத்துக்கும் பொருளுடைமைக்கும் ஆர்வத்தைத் தூண்டும் விருப்பம்



மதிப்பீடு

I. சரியான விடையே தேர்ந்தெடுத்து எழுதுக.

- ஆண் குடும்ப தலைவராகவும் மற்றும் அதிகாரம் கொண்டவராகவும் உள்ள குடும்பம்
அ) தாய்வழி குடும்பம்
ஆ) தந்தைவழி குடும்பம்
இ) பலதார குடும்பம்
- சமூகங்களின் முக்கிய கட்டமைப்பு?
அ) திருமணம்
ஆ) குடும்பம்
இ) (a) மற்றும் (b)

II. ஓரிரு வரிகளில் பதில் அளித்தல்.

- சமூகவியல் வரையறு.
- குடும்பம் வரையறு.
- திருமணம் வரையறு.
- புறமணத்தடை என்றால் என்ன?
- திருமணத்தின் நன்மைகளைப் பட்டியலிடுக.

III. சிறு குறிப்பு வரைக.

- சமூகவியலின் முக்கியத்துவத்தை பட்டியலிடுக.
- சமூகவியலின் கொள்கைகளை விளக்குக.
- குடும்ப வகைகளை பட்டியலிடுக.
- திருமணத்தின் செயல்பாடு பற்றி விவாதிக்கவும்.
- குடும்பத்தின் செயல்பாடுகளை விவரிக்கவும்.

IV. விரிவான விடை வரைக.

- குடும்பத்தைப் பற்றி விரிவாக விளக்குக.
- திருமணம் பற்றி விவாதிக்கவும்.
- சுகாதார முகாமைத்துவத்தில் சமூகவியல் பயன்பாடு பற்றி விளக்கவும்.
- குடும்பத்தின் பண்புகளை விவரிக்கவும்.



மேற்பார்வை நூல்கள்

- K.Madhavi, (2018), A textbook of psychology & sociology., Vijayam publications.
- Clement. I, (2010) Sociology For Nurses., Pearson Education India
- I.Clement (2015), "Sociology for Nurses" 2nd edition, Published by Pearson India Education Service Pvt. Ltd., Noida, India,
- K.P.Neeraja (2010), "Text book of Sociology for Nursing Students" 1st edition, Jaypee Brothers Medical Publishers Pvt. Ltd. New Delhi, India,

- 5) G.S.Purushothama (2014), "Sociology for Nursing and Health Sciences" 2nd edition, Jaypee Brothers Medical Publishers Pvt. Ltd. New Delhi, India.



இணையவளங்கள்

- 1) <https://www.nursingtimes.net/roles/nurse-educators/sociology-in-practice-1-can-sociolog>
- 2) <https://onlinelibrary.wiley.com/doi/pdf/10.1111/j.1447-0349.2008.00571>.
- 3) <https://www.elsevier.com/books/sociology-in-nursing-and-healthcare/cooke/978-0-443-10155->